

# Il-Presepju

Ħarġa Nru. 96  
April - Ġunju 2018



Fuljett maħruġ mill-  
GHAQDA ҒBIEB TAL-PRESEPJU - MALTA  
c/o 56, Amaltea, Triq il-Marg, Attard ATD 2382 - Malta



Fuljett  
mahrug kull tliet xhur mill-  
Għaqda Hbieb tal-Presepu  
Malta.

VO/0844

*Kull korrispondenza  
għandha tiġi ndirizzata lis-  
Segretarju,  
Charles A. Bellia  
56, Amaltea, Triq il-Marg,   
Attard ATD2382. Malta*

**IL-PRESEPU**  
*Jitqassam lill-Membri  
tal-Għaqda u għalhekk biex tir-  
čevih hallas il-mizata  
tiegħek regolarment billi  
tibgħat €5 lill-Kaxxier.  
Kontribuzzjonijiet oħra  
biex jinfedew l-ispejjeż  
ikunu ferm apprezzati.*

**L-GHAQDA  
HBIEB TAL-PRESEPU**  
*Malta tiringrazzja lil kull min  
kiteb f' din il-ħarġa tal-fuljett.*

Apprezzament speċjali  
jmur għas-  
Sinjura Jessie Chircop  
li hadet hsieb il-‘proof reading’.

## Werrej

Editorjal	3
Il-Kelma tal-President	4
Konvenju għall-hbieb tal-Presepu Ewropej	5
General Data Protection Regulations	7
Is-Sehem Tiegħek fil-Konvenju	8
Storja ta' Beltem	10
L-Istorja tal-Log Yule	13
L-Isbah Rigal	15



Stampat

**BONNICI'S  
PRESS** Est. 1924

36, St. Paul Street, Valletta  
Tel: 21224607 - 21228138  
E-mail: emibonnicci@gmail.com

# *L-Editorjal*

## *Il-Presepju - strument ta' Hbiberija fid-Diversita'!*

Dan huwa l-messaġġ li ser jiddomina l-Konvenju għall-Hbieb tal-Presepju Ewropej li ser jitlaqqa' għall-ewwel darba f'Malta fi ftit xhur oħra. Messaġġ li jfisser hafna għal min għandu '*rieda tajba*'.

Intgħażel dan is-sugġett għaliex, minkejja li l-presepju minnu nnifsu jitrasmetti messaġġ ta' ferh u paċi, għal uhud huwa simbolu ta' għira marbuta ma' biża immaginarju! Qed ngħid dan għaliex hawn min li, fil-waqt li f'idu l-waħda jhaddan il-presepju tiegħu, f'idu l-oħra jgħorr trab iswed biex bih ihammeġ il-presepju ta' haddiehor.

Bniedem bhal dan ikun aktarx mohħu magħluq ... jemmen li għandu renju u fil-fantasija miskina tiegħu johlom li xi hadd qed jipprova johlodlu postu. Meta jasal f'din is-sitwazzjoni jibda jferrex it-trab iswed bla ma jinduna li qed ihammeġ il-presepju tiegħu stess. Hrafa ta' Esopu li ssir realta meta, flok jaċċetta l-id tal-hbiberija offruta lilu, l-bniedem, mahkum minn supervvja beżghana, jibda jghajjar lil dik l-id 'mahmuġa'. Dan, biex jipprova jdawwar telfa f'rebħa, jibda jghawweġ id-diskors u jaqleb il-verita ta' taht fuq; biex jiehu r-raġun, jibda jivvinta minn żniedu u jżeffen fin-nofs terzi persuni li minhabba ċirkostanzi partikolari ma jkunux jistgħu jafu l-verita.

Sa fl-ahħar tant dan il-miskin jintilef fit-tfiegħ tat-trab iswed u tajn, li ma jindunax li barra l-presepju tiegħu jkun hammeg ukoll wiċċu, tant li jibda jaqa' wkoll għar-ridikolu. Il-hasra hi li l-marda tiegħu tista' tinfirex fuq ta' madwaru, li għax ma jfittxux il-verita, ikollhom jemmnu u jsostnu dak li jkun qed jgħid, bla ma jindunaw li qed jithammġu huma wkoll!

Għalhekk għażilna t-titlu ta' hawn fuq għall-Konvenju, għaliex irridu nsostnu l-messaġġ tal-Angli fl-ewwel Milied meta kantaw: "u Paċi fl-art lill-Bnedmin ta' RIEDA TAJBA!"

**Charles Bellia**  
**Segretarju/PRO.**



# Il-Kelma tal-President



Hbieb,

Iż-żmien igerbeb u fadal biss erba' xhur għall-ikbar avveniment li qatt dahlet għalih l-Ghaqda taghna. Fis-7 ta' Novembru 2018 nagħtu bidu għal hamest ijiem li matulhom ser nuru lil hbiebna barranin dak li toffri Malta taghna b'mod partikolari fejn jidhol il-presepju. Ilna iktar minn sentejn naħdmu fuq dan il-proġett. Issa wasalna biex inwettquh. Il-Konvenju għall- Presepisti Ewropej wasal, issa bdejna naħdmu biex nirfinaw il-programm u dak kollu marbut miegħu.

Bi pjaċir ngħid li, minkejja l-problemi li diversi pajjizi qed jiffaċċjaw, numru sabih ta' diletanti tal-presepju minn Stati Ewropej ir-reġistraw u ġejjin jiltaqqu magħna biex iduqu ftit mill-atmosfera presepistika li noffru ahna l-Maltin. Dan għalina mhux biżżejjed! Irridu li dan il-Konvenju jkollu wkoll rappreżentanza tad-diletanti tal-presepju Maltin. Irridu nagħtu prova li ahna mhux nitkellmu biss, imma meta l-presepju jsejhlina nattendu bi ħgarna.

L-iskop tal-Konvenju hu li nħalltu l-kultura taghna ma' dik ta' pajjizi oħra, u dawn il-hbieb għalhekk ġejjin f'pajjiżna, biex jaraw kif naghmlu l-presepju u fl-istess hin jtkellmu dwar il-presepju tagħhom. Għalhekk nistennew li numru sabih ta' membri u diletanti oħra jiġu u jiehdu sehem f'dan l-avveniment hekk interessanti. Għamilna pakkett attrajenti hafna għall-membri taghna li jixtiequ jiehdu sehem f'dan l-ewwel Konvenju li qatt sar Malta. Din ser tkun opportunita biex naqsmu l-idejiet taghna mal-presepisti barranin. Kull pajjiż għandu stil u drawwiet differenti li żgur ikunu ta' interess. Għalhekk inhegġgikom biex mill-aktar fis tibagħtu r-reġistazzjoni tagħkom u tghinuna norganizzaw bl-aħjar mod possibbli.

Fi ftit granet oħra ser jibdew il-laqgħat għal dawk li offrew l-ghajnuna tagħhom. Inhegġgihom iżommu l-entuzjażmu għoli!

L-aħhar kelma hija għal dawk li ser jipprezentaw il-presepji tagħhom għal wirja/jiet ta' waqt il-Konvenju. Ibghatu l-formoli tagħkom biex intom ukoll tkunu qed tghinu fl-organizzazzjoni.

Grazzi u tisliziet.  
Andrew Spiteri

# Konvenju għall-ħbieb tal-Presepju Ewropej

## Kunċert mill-Kor... *Jubilate Deo*

Bhal ma habbarna fil-harġa tagħna ta' Marzu, il-programm ippreparat tal-Konvenju għal Presepisti Ewropej ser ikun jinkludi Kunċert ta' Mużika Sagra fil-Katidral Metropolitan tal-Imdina. Il-Kunsill tal-Ghaqda tagħna mill-ewwel ried li dan il-kunċert ikun wiehed ta' livell għoli b' mużika ta' kompożituri Maltin jew li jkollha arrangamenti minn mużiċisti Maltin.

L-għażla waqgħet fuq il-Kor *Jubilate Deo* li, taht it-tmexxija ta' Mro Christopher Muscat, huwa l-kor residenti tal-paroċċa dedikata lil Marija Bambina fin-Naxxar. Ma kelli ebda dubju dwar il-klassi ta' dan il-kor! In-Naxxar minn dejjem kellu korijiet tajbin. Daqs sittin sena ilu, meta kelli madwar 12 il-sena, jien ukoll kont niffirma parti minn wiehed minn dawn il-korijiet, dak iż-żmien immexxi minn Dun Karm Scerri u neputih is-Surmast Joseph Fenech li bejniethom hallew lna patrimonju shih ta' mużika sagra.



Il-Kor *Jubilate Deo* jaf il-bidu tiegħu fl-1974 meta Dun Pawl Caruana laqqa' flimkien grupp ta' tfajliet biex ikunu l-kor tal-paroċċa. Ftit taż-żmien wara żdiedu vuċijiet adulti li saħħu l-kor u poġġewh fit-triq tas-suċċess. Bil-mod il-mod il-kor stabilixxa ruhu fost l-aqwa korijiet Maltin ta' mużika sagra.

Fl-1980, il-kor ta l-ewwel prezentazzjoni kbira tiegħu meta interpreta diversi xogħlijiet tas-Surmast u kompożitur Naxxari Joseph Fenech. Pass iehor 'l quddiem kien il-partecipazzjoni fil-produzzjoni tal-BBC "*Songs of Praise*" li ntweru fuq it-televizjoni madwar id-dinja. Fl-1990 il-Kor anima l-folla waqt iż-żjara fostna tal-Papa S. Ġwann Pawlu II.

Fl-2004 it-tmexxija tal-Kor *Jubilate Deo* għaddiet f'idejn Mro Christopher Muscat li mill-ewwel beda bi programm ambizzjuż ta' tagħlim u tibdil. Il-kapaċità fit-tmexxija u l-istil ta' direzzjoni ta' Mro Muscat mill-ewwel bdew jagħtu l-frott. Fil-Milied 2005, l-Kor ippreżenta għall-ewwel darba f'Malta l-«*Oratorio di Natale*» ta' *Camille Saint-Saëns*. Din ir-rappreżentazzjoni

kkonfermat l-affinita tal-Kor mas-Surmast tiegħu u tat bidu għal sensiela ta' suċċessi flimkien mal-Orkestra Filarmonika ta' Malta. Hawn ta' min isemmi tliet xogholijiet li spikkaw: “*Messa da Requiem*” ta' Paolino Vassallo (2006), “*Il-Wegħda*” ta' Charles Camilleri (2007) u il-”*Missa Sancte Joseph*” ta' Joseph Fenech (2008).

F'Ġunju u Lulju tal- 2013 il-Kor *Jubilate Deo* irċieva xejn inqas minn tliet unuri ta' livell għoli. F'Ġunju ta' dik is-sena l-Kor kien regalat Ġieħ in-Naxxar għall-akkwisti li għamel fil-qasam tal-mużika sagra. Anqas minn xahar wara, s-Surmast Christopher Muscat, mexxa l-Kor għar-rebħ ta' żewġ medalji tal-fidda f'Konkors Internazzjonali li sar f'Ruma. Ftit granet wara dan is-suċċess il-Kor *Jubilate Deo* kien ġie misieden ikanta fil-Basilika ta' San Pietru, Ruma akkompanjat mill-organista tal-Vatikan Mro Gianluca Libertucci.

Matul is-snin, il-versatilita u d-dedikazzjoni tal-kor Jubilate Deo komplew jattiraw stima li kienet ippremjata b'diversi invitati biex dan il-kor Naxxari janima l-liturgija kemm fil-Katidral Metropolitan fl-Imdina, kif ukoll fil-Kon-katidral ta' San Ġwann, fil-belt Valletta.



Il-kor tat-tfal “*Pueri Cantores*”, li wkoll ser jiehu fil-Kunċert tal-Konvenju, huwa l-futur tal-*Jubilate Deo*. Fih, tfal minn sitt snin 'l fuq jingħataw tagħlim u jiġu mharrġa mid-Direttriċi Daniela Callus biex anke huma jibnu r-repertorju tagħhom u jippreparaw ruhhom biex fil-futur jagħtu s-sehem tagħhom fil- Kor 'il-kbir' *Jubilate Deo*.

Dan kollu jawgura, li taht id-Direzzjoni impekkabbli ta' Mro. Christopher Muscat, il-Kunċert tal-Konvenju, nhar it-8 ta' Novembru 2018, fil-Katidral Metropolitan tal-Imdina, ser ikun suċċess iehor għall-Kor *Jubilate Deo* u jgħati ġieħ lill-Għaqda Hbieb tal-Presepju - Malta.

**GDPR**  
**GENERAL DATA PROTECTION REGULATIONS**  
**(ara wkoll l-Avviż f'paġna oħra tal-fuljett)**

Fil-25 ta' Mejju 2018 dahlu fis-sehh Regolamenti ġodda dwar l-użu tal-informazzjoni jew Data personali li kull Għaqda jew organizzazzjoni ikollhom dwar il-membri tagħhom. Dawn ir-regolamenti huma maghrufa bhala GDPR jew il GENERAL DATA PROTECTION REGULATIONS. Dawn ir-Regolamenti qed ikomplu jsahhu l-Liġijiet dwar il-Protezzjoni tad-Data, billi qed jgħidu li hadd ma jista' juża informazzjoni jew Data personali jekk ma jkollux il-permess ddikjarat tal-persuna kkonċernata.

**L-Għaqda Hbieb tal-Presepu - Malta** diġa kienet konformi mal-Liġi meta fuq l-applikazzjoni għal Shubija, il-membri prospettivi kien mitlub jiddikjara li hu jaqbel li l-informazzjoni li kien qed jagħti dwaru setgħet tintuża mill-Għaqda biex tibgħatlu informazzjoni marbuta mal-iskopijiet tal-istess Għaqda.

L-informazzjoni personali mitluba minn kull membru tal-Għaqda Hbieb tal-Presepu - Malta hija:

1. Isem, kunjom u indirizz.
2. Data tat-twelid u Nru tal-Karta tal-Identita
3. Numri telefoniċi u Mobile
4. Indirizz elettroniku (eMail)

L-Għaqda Hbieb tal-Presepu - Malta dejjem irrispettat il-privatezza tal-membri tagħha u għalhekk tiddikjara li:

1. Qatt ma għaddiet informazzjoni personali tal-membri tagħha lil terzi persuni.
2. Użat l-informazzjoni miġbura skond ix-xewqa espressa tal-membri kif iddikjarata fuq il-formola tal-Applikazzjoni għal Shubija.
3. Użat l-informazzjoni miġbura biex iżżomm kuntatt mal-membri dwar attivitajiet u aħbarijiet relatati biss mad-delizzju u /jew l-iskop li għalih twaqqfet l-Għaqda fl-1986.
4. Ser tibqa' tuża l-informazzjoni b'dan il-mod biex tkompli tmexxi 'l quddiem il-kultura tal-presepu fil-Milied Malti.
5. Kull membru tal-Għaqda jibqa' jkollu d-dritt li jitlob aġġornament tal-informazzjoni dwaru miżmuma mill-Għaqda Hbieb tal-Presepu - Malta. Jista' wkoll jitlob, permezz ta' ittra, jew eMail, mibgħuta apposta, li l-informazzjoni dwaru titneħħa minn fuq ir-registru / Database tal-istess Għaqda. F'każ ta' talba simili, l-Uffiċjal inkarigat mid-Database tas-shubija fl-Għaqda jaġixxi skond it-talba b'mod immedjat.

# Is-Sehem Tiegħek fil-Konvenju



F'inqas minn hames xhur oħra nkunu qeghdin f'nofs il-Konvenju Ewropew 2018. Inkunu qed nuru l-preseppi tagħna u kif nagħmluhom lill- Hbieb tal-Preseppju li ġejjin apposta minn pajjiżi barranin. Ġejjin jingħaqdu magħna biex fil-waqt li jgawdu ftit mill-atmosfera tal- Valletta 2018, jiċċelebraw flimkien magħna l-Kultura tal-Preseppju.

Minhabba ċirkostanzi li mhux il-hin u l-post li jissemmew, in-numru ta' parteċipanti barranin mhux ser ikun xi wiehed kbir hafna, iżda ser ikun wiehed sinjifikanti għal żewġ raġunijiet prinċipali:

1. Ser ikollna rappreżentanza minn pajjiżi li mhux soltu nassoċjaw mal-preseppju tagħna.
2. Ser ikollna fostna rappreżentanza tal-*Federazzjoni Universali Preseppistika* magħrufa ahjar bhala l-Un.Fœ. Pæ. Dawn ġejjin għal-Konvenju mhux biss bhala parteċipanti imma wkoll bhala ufficċjali ta' din il-Federazzjoni. Naturalment nistgħu nobsru li dawn ser ikunu qed jaraw kif ser norganizzaw din l-attività u kif ser tkun il-parteeċipazzjoni tagħna f'dan l-avveniment uniku f'pajjiżna.

Għalhekk is-sehem tiegħek f'dan il-Konvenju huwa meħtieġ. Huwa importanti li nagħtu xieħda tal-kliem li nġhidu dwar kemm inhobbu l-preseppju, jew kemm inhobbu l-Għaqda tagħna!

Il-Konvenju, għal raġunijiet ovvjji ser isir fi żmien meta l-Milied ikun għadu xi ftit 'l bogħod ... f'Malta l-ispirtu tal-Milied idum ftit biex jiċċaqlaq. Bhal ma nafu tajjeb, jekk ma tkunx l-Għaqda Hbieb tal-Preseppju - Malta, bil-wirja annwali fil-bidu ta' Diċembru, il-preseppju jibda jintrama ġimgha qabel il-Milied, jekk mhux ukoll aktar tard!

Din is-sena qed inhegġgukom tiċċelebraw il-preseppju ftit aktar kmieni. Dan billi tieħdu sehem f'uhud mill-attivitajiet li ser isiru bejn is-7 u l-11 ta' Novembru. Barra milli ser ikunu kulturali u pjaċevoli dawn l-attivitajiet ser joffru opportunita biex il-membri tagħna jitaqghu ma' hbieb ġodda u jaqsmu magħhom it-tradizzjoni tal-Preseppju f'Malta. Dan jista' jsir biss jekk int tieħu sehem fihom!



Mela, ibghat il-formola issa u rriserva postok!



**Parti ta' kif kienet amata l-wirja fil-Waterfront 2008**



**[www.cribconventionmalta2018.org](http://www.cribconventionmalta2018.org)**

Dan hu l-website tal-Konvenju! Idhol fih biex taqra dwar dak li ppreparajna għal din l-okkażjoni unika! Bhal dejjem is-sehem tagħkom il-membri huwa bżonnjuż biex din l-attività tirnexxi kif mixtieq. Għalhekk iddumx taħsibha! Irreġistra issa u kun parti mill-Konvenju!

Ara wkoll paġna ..... f'dan il-fuljett fejn issib aktar dettalji!

**AVVIŻ IMPORTANTI DWAR IL-GDPR**


Jekk ma tixtieqx li l-Għaqda Hbieb tal-Presejju - Malta tibqa tibghatlek informazzjoni dwar attivitajiet, ecc. permezz ta' eMail jew SMS, kull ma għandek tagħmel hu li tibghat ittra jew eMail lis-Segretarju tal-Għaqda u l-informazzjoni dwarek titneħħa minn fuq il-Mailing lists. Jekk it-talba tiegħek tkun biex l-informazzjoni dwarek titneħħa minn fuq id-Database, ikun ifisser li inti tiflew is-shubija tiegħek fl-Għaqda.



# Storja ta' Betlem

Minn Frans Chircop

L-isem Betlem jidher li ġie indikat f' ġebbla żghira li kienet tintuża bhala sigill u li fil-preżent tinsab fl-Eġittu. Din tappartjeni għall-arkivji tal-Farawni Akhenaton. Din il-ġebbla titkellem dwar il-belt ta' 'Bit Lahmu' li tinsab fit-territorju ta' Ġerusalem. Huwa probabbli hafna li l-isem originali tal-belt ġej minn Lahmo, l-alla Chaldean tan-natura u l-fertilità li isimha ġie adottat mill-poplu Kananiż u modifikat għal Lahama.



Jekk wiehed jaċċetta din l-ipoteżi, t-traduzzjoni tal-isem Beit-el-Laham setgħet kienet "Kamra tal-Lahama", li kienet tagħmel sens minhabba l-fatt li din l-art kienet fertili hafna u rikka fl-ilma. Barra minn hekk, fit-Testment il-Qadim il-belt tissejjah bl-isem *Beth Lechem*, "House of Bread", u wkoll Ephrath, isem derivat mill-tribù li għex f'dawn il-postijiet, li jfisser litteralment "fedeltà".

L-ismijiet aktar moderni wkoll jagħmlu referenza għall-idea ta' post fertili u abbondanti. Fil-Gharbi, Beit Lahm għandu s-sens "dar tal-laham", li jirrifletti n-numru kbir ta' qatgħat ta' nagħaġ u mogħoż', wahda mill-attivitajiet prinċipali fiż-żona. Sadanittant, l-Ebrajk Beit-Lehem tfisser "dar tal-hobż", kuncett li jintroduċi l-immagni ta' Ġesù bhala l-hobż haj li nizel mis-sema.



Fit-Testment il-Qadim il-belt hija msemmija bhala l-belt ewlenija u kolonja tal-tribù tar-Re David, stabbilit f'dawn l-artijiet minn madwar 1200 Q.K. Il-belt hija msemmija wkoll fl-Iskrittura Sagra bhala s-sede tal-qabar ta' Rachel, il-mara tal-Patrijarka Ġakobb. Dawn iż-żminijiet bibliċi kienu mmarkati minn sekli ta' gwerer u taqsim ta' territorji.

Fis-sena 586 l-armata Kannella ta' Nabucodonosor, wara li okkupat lil Ġudea,

hadet lill-popolazzjoni Lhudija fil-Babilonja fejn ghexu ghal hamsin sena fl-ezilju. Fl-ahhar ta' dan il-perjodu r-re Persjan Ċiru II ("Il-Kbir") ippermetta lil-Lhud li jirritornaw, u minn dak iż-żmien 'l quddiem il-belt ta' Betlem giet iffinanzjata mill-ġdid.

Il-Palestina, inkluża l-belt ta' Betlem, kienet okkupata minn Alessandru l-Kbir fis-sena 333 Q.K. u sussegwentament suġġetta ghar-regola ta' Ptolomija minn 301 sa 198 Q.K., u mbagħad għal dik tas-Seleuċidi ta' Antiokja.

Bejn is-sena 167 u s-sena 164 Q.K. bdew il-persekuzzjonijiet tal-Lhud u nfethet rivoluzzjoni anti-Sirjana mmexxija mill-Makkabej. Ir-renju ta' Hasmonean beda fis-sena 134 sena Q.K. u gie estiż għat-territorju kollu, inkluża l-belt ta' Betlem, li damet madwar 70 sena sal-wasla tat-truppi Rumani.

It-territorji Palestinjani ġew maħkuma minn Pompej fis-sena 63 sena Q.K. u baqghu taht il-kontroll Ruman matul il-hajja ta' Ġesù Kristu. It-territorji maħkuma mir-Rumani kienu maqsumin f'tibrarki varji. Fost dawn, il-belt ta' Betlem kienet taht il-kontroll tar-Re Erodi I ("il-Kbir"), li madwar 30 sena Q.K. kellu palazz imsahhan imsejjah 'Herodion' mibni fuq il-periferija tal-belt.


L-era li dwarha qed nitkellmu kienet immarkata b'mod ċar mill-avveniment tat-twelid ta' Ġesù Kristu, li ra l-wasla ta' l-era Kristjana u habtet ukoll ma' taqlib kbir tal-poplu Lhudi kontra r-regola Rumana. Fis-sena 6 W.K. Arkelaws gie mnehhi u l-Ġudea giet inkorporata fil-provincja Imperjali tas-Sirja u amministrata minn prokuraturi bbażati f'Ċesarea Maritima.

Meta Ġerusalem kienet meqruda minn Titus fis-snin 70 W.K. Betlem kienet fortunatament mehlusa. Il-post qaddis kien diġà sit ta' qima mill-ewwel Kristjani li qiemu l-grotta li fiha twieled Ġesù. Matul dan il-perjodu, r-revoluzzjonijiet Lhud żdiedu fl-intensità u ġew imrażżna matul ir-renju ta' Adrijanu, li ddecieda li jibni f'Betlem tempju pagan iddedikat lil



Adonis fuq il-Grotta tan-Natività; u b'dan il-ġest kellu jiġi midfun u meqrud, flimkien ma' kull sinjal ta' Kristjaneżmu, kif diġà kien ġara lis-Sepulkru Mqaddes f'Ġerusalem. Il-post f'dak iż-żmien kien messu l-istess xorti tal-postijiet qaddisa l-oħra b'eċċezzjoni li dan baqa' fl-istat naturali tiegħu. Kif gie ċċertifikat mill-kitbiet ta' Origen fejn qal li dejjem kien hemm memorja ċara

li kien f'dan il-post li Ġesù twieled. Minhabba r-ripressjonijiet brutali hafna l-Ġudej-Kristjani telqu, u hargu mill-belt li hallewha f'idejn il-pagani li dawn komplew bir-religjon taghhom.



Il-libertà reliġjuża giet ipproklamata wara l-Editt ta' Konstantinu, fis-sena 313 W.K., u bdiet era ġdida ghall-postijiet kollha tal-qima Kristjana. Mal-Konċilju ta' Niċea (325 AD) u permezz ta' rieda qawwija ta' l-Imperatriċi Santa Elena, wara l-iskavi mehtieġa beda x-xoghol ta' kostruzzjoni ghall-Knisja tan-Natività, u b'hekk id-dinjita' tal-post tan-Nativita reġgħet giet stabilita. Ix-xoghlijiet spicċaw fis-sena 333 W.K. u ssemmev li dan sar mill-Pellegrin anonimu ta' Bordeaux. Betlem sar centru reliġjuż kbir u, bil-wasla ta' San Ġirolmu fis-sena 384, bdiet fażi ġdida hekk kif il-belt saret kalamita ghall-mod ta' hajja monastika ġdida. Ġirolmu għamel kontribut kbir għall-istorja tal-Knisja permezz tat-traduzzjoni tiegħu, fuq talba

tal-Papa Damasus, tal-Bibbja tal-post.

Individwu ieħor li kellu rwol ewlieni fl-iżvilupp tal-monastċiżmu f'Betlem, kemm għall-irġiel kif ukoll għan-nisa, kienet il-patronaġġana Rumana Paula li, flimkien mat-tifla tagħha Eustochium, waslet f'Betlehem fis-sena 386 W.K. wżat hafna mill-ġid li wirtet biex tiffinanzja żewġ monasteri hdejn il-postijiet tan-Natività ta' Ġesù.

Wara l-mewt ta' Ġirolmu fis-sena 420 W.K. il-hajja monastika f'Betlem naqset u fis-seklu ta' wara, il-belt giet mirbuha mis-Samaritani ta' Nablus, li matul il-revoluzzjoni taghhom (fis-sena 521 sas-sena 528) kontra l-imperatur Bizantin harqu l-knejjes u l-monasteri, (fis-sena 529). Wara dawn l-irvelli u wara l-qerda tal-Knisja tan-Natività, fis-sena 531 l-Imperatur Ruman, Ġustinjanu, fuq talba ta' San Sabas, reġa' rrestawra s-santwarju u reġa' bena mill-ġdid il-belt ta' Betlem, li kienet tinsab f' herba. Dak iż-żmien, l-ikbar tanbur tal-widna kien imzejjen b'mużajk li juri l-Maġi fil-kostumi Persjan.

Dan id-dettall irriżulta li heles il-qerda tal-knisja tan-Nativita meta kien hemm l-invażjoni mmexxija minn Chosroes fis-sena 614 W.K. L-armata Persjana meta rat il-mużajk tal-Maġi harbet bil-biza'. Fis-sena 629 l-Imperatur Heraclius rebah mill-ġdid it-territorji Palestinjani mill-Persjani.

Tkompli f'harga ohra.....



# L-Istorja tal-Log Yule

Id-drawwa tal-hruq tal-*Yule Log* tmur lura qabel iż-żminijiet medjovali. Oriġinarjament kienet tradizzjoni Nordika. *Yule* huwa l-isem tal-festi antiki tas-Solstizju tax-Xitwa fl-Iskandinavja u f'partijiet ohra tal-Ewropa ta' Fuq, bhall-Ġermanja.



*Yule Log* (zokk kbir tal-injam li skont it-tradizzjoni jinharraq lejlet il-Milied) kien oriġinarjament siġra shiha, li kienet magħżula bir-reqqa u tiddahhal fid-dar b'ċerimonja kbira. L-akbar tarf taz-zokk ikun imqiegħed fil-qalba tan-nar filwaqt li l-bqija tas-siġra toħroġ fil-kamra! Iz-zokk jinxtegħel mill-fdalijiet taz-zkuk tas-sena ta' qabel li kienu jkunu ġew mahżuna bir-reqqa u jintefghu bil-mod fin-nar matul it-Tnax-il Ġurnata tal-Milied. Kienet xi haġa importanti li l-proċess tad-dwal jerga' jitqabbad minn xi hadd b'idejh ndaf. Illum il-ġurnata, ovvjament, hafna nies għandhom *Central Heaters* u għalhekk huwa diffiċli hafna li tinharraq siġra!

Fi Provence (fi Franza), hija tradizzjoni li l-familja kollha tghin biex jaqtghu z-zokk u jzommu biċċa miz-zokk tinharraq kull lejl. Jekk xi ffit miz-zokk ma jinharraqx matul it-Tnax-il Lejl, dan jinżamm merfugh fid-dar sal-Milied li jmiss... biex kif tghid it-tradizzjoni dan jiproteġi lil familja mis-sajjetti! F'xi partijiet tal-Olanda, dan kien isir ukoll, iżda b'differenza li z-zokk kellu jintrefa' taht xi sodda! F'xi pajjiżi ta' l-Ewropa tal-Lvant, iz-zokk ikun maqtugh (*Yule Log*) f'lejlet il-Milied u kellu jinharraq dak il-lejl stess. F'Cornwall (fir-Renju Unit), il-log jissejjah '*The Mock*'. Dawn inixxfu z-zokk u mbagħad il-qoxra titnehha qabel ma tidhol fid-dar biex tinharraq. Fir-Renju Unit ukoll, dawk li jfasslu l-btieti, kienu jagħtu lill-klijenti tagħhom zkuk qodma li ma setghux jużaw biex jagħmlu barmil għaz-zkuk. L-użanza tal-*Yule Log* infirxet madwar l-Ewropa u zkuk differenti tal-injam jintużaw f'pajjiżi differenti. Fl-Ingilterra, l-ballut huwa tradizzjonali; fl-Iskozja, huwa l-*Birch*; filwaqt li fi Franza, jużaw il-betula. Barra minn hekk, fi Franza, z-zkuk ikunu mbexxa' bl-inbid, qabel ma jinharraq, sabiex ikun hemm riha pjaċevoli meta jinxtegħel.



F'Devon u f'Somerset fir-Renju Unit, xi nies iżommu mazz kbir hafna ta' friegħi tal-fraxxnu minflok iz-zkuk. Dan ġej minn leġġenda tal-post fejn tghid li San Gużep, Marija u Ġesù kienu keshin hafna meta r-rghajja sabu hom fil-Lejl tal-Milied. Allura r-rghajja kebbu xi għenieqed

tal-fraxxnu biex iżommuhom shan. F'xi partijiet tal-Irlanda, n-nies ghandhom xemgha kbira minflok il-*Yule Log* u dawn jixelughha biss f'lejlet l-Ewwel tas-Sena u fit-Tnax-il Lejl. Hemm id-drawwa li jbexxu kimiċi differenti fuq il-log bhal inbid biex jaghmlu fjammi kkuluriti. Ftit kimiċi differenti li jużaw huma dawn:-

Potassium Nitrate = Vjola

Nitrat tal-barju = *Apple Green*

Boraxx = Ahdar jghajjat

Sulfat tar-Ram = Blu

Melh tal-mejda = Isfar ċar

Dawn jaghmlu hafna hsejjes u xi kultant ikunu perikolużi hafna, ghalhekk, jekk jogħgħomkom tippruvawhomx. Wiehed irid iżomm f'moħhu li l-irmied taz-zkuk ikun tajjeb hafna għall-pjanti. Dan huwa veru, minhabba li l-irmied minn injam mahruq fih hafna 'potassa', li tghin il-fjuri tal-pjanti. Imma jekk wiehed jarmi l-irmied fil-ġurnata tal-Milied, kienet meqjusa bhala xi haġa li taf iġġiblek il-gwaj. Illum il-ġurnata l-*Yule Log* sar parti mid-deżerta tal-Milied. Tkun magħmula miċ-ċikkulata b'hafna toghmiet li jaqsmulek qalbek. *Yule Log* taċ-ċikkulata, jew kif inhu magħruf fi Franza, jissejjah '*bûche de Noël*'. Dan tradizzjonalment jittiekel fi Franza u fil-Belġju, fejn huwa magħrufa bhala '*Kerststronk*' bil-Flemish. Dan ikun magħmul minn romblu tal-ispang taċ-ċikkulata u b'saffi bil-krema. In-naha ta' barra hija miksija biċ-ċikkulata jew bis-silġ taċ-ċikkulata, li meta taraha imzejna tahseb li qed tara qoxra ta' zokk. Xi nies iżidu dekorazzjonijiet ohra bhall-faqqiegh tal-marżipan!

### Superstizzjonijiet rigward il-*Yule Log*

- Ladarba jinxteghel, iz-zokk għandu jinharraq matul it-Tnax-il jum tal-Milied, inkella l-familja jkollha xorti **ħażina** matul is-sena li tkun ġejja.
- Jekk ikun hemm diffikultà biex jinxteghel iz-zokk kienu jaħsbu li ser ikollhom sena **ħażina**.
- Iz-zokk għandu jinharraq bin-nar li jkun qed jinxteghel fil-ġurnata tal-Milied u **ħafna** nies kienu jemmu li jekk iżommu biċċa miz-zokk mis-sena ta' qabel dan kien iġibilhom **riżq** tajjeb.
- Huwa sinjal ħażin **ħafna** jekk iz-zokk jintmess minn mara li tkun hafja jew raġel werċ.
- Jekk jidhol xi hadd barrani fid-dar waqt li z-zokk jkun qed jaqbad dan ikun sinjal ħażin.
- L-irmied taz-zokk jitqieghed ukoll fl-għeruoq ta' siġar tal-frott u dwieli biex jgħin hom ikollhom **ħsad** tajjeb.
- Meta wiehed kien iżomm xi biċċa miz-zokk, dan jinghad li kien jipproteġi d-dar minn nar, jew sajjetti, jew silġ. L-irmied taz-zokk kien jintefa' fil-bjar biex iżomm l-ilma tajjeb.
- Jekk il-fjamma tan-nar kienet titfa' dell ta' xi **ħadd** mingħajr ras, kienu jitwerwru għax kienu jibzghu li dik il-persuna kienet ser tmut fis-sena li ġejja.

# L-Isbaħ Rigal

*Marianne Tabone*

Maria, kienet l-hena taghha tisma' l-ahbarijiet fuq ir-Radju tar-rahall. Kienet thoss li b'hekk kienet iżzomm kuntatt ma' dawkk in-nies tar-rahall li ghalkemm ma tkunx tafhom mill-qrib imma xorta kien jinteressaha ssir taf dwarhom.

Darba semgħet lill-prezentatur jghid li l-fabbrika li kien hemm fir-rahall tal-qrib kienet għalqet u li hafna nies, fosthom hafna mir-rahall kienu tilfu l-post tax-xogħol tagħhom.



Intertat kienet taf li Kevin, ir-raġel ta' Lilian, kien jahdem hemm. Tghidx kemm inkwetat għalihom. It-tifla kienet għadha żghira u l-ispejjeż tal-iskola kienu dejjem jizdiedu.

It-tewmin kienet tibgħathom għand is-sorijiet biex hi tagħmel xogħol *part time*. Il-paga ta' dan ix-xogħol ma kinitx biżżejjed għall-bżonnijiet tal-familja. Maria hasbet fuq li hasbet x'setgħet tagħmel biex tagħti daqqa t'id. Fl-ahħar ġie hsieb f'mohħha. Setgħet iżzommilha t-tewmin hi biex tiffrankalha l-miżata tas-sorijiet. Dakinhar marret għand Lilian u offritilha l-ghajjnuna. Għall-ewwel Lilian sħat minn Maria imma l-bżonn kien kbir u aċċettat l-ghajjnuna.

Kien qed joqrob żmien il-Milied u t-ftal bdew jaraw il-hwienet imzejjnin b'tiżjin tal-festa. Kien hemm pasturi u maxturi żgħar u anke akbar, bambini ta' kull daqs u tiżjin għall-hitana u s-soqfa tal-kmamar.

It-tifla bdiet tiġi mill-iskola u titkellem fuq it-tiżjin tal-klassi. Bdiet titlob lil ommha biex tixtri xi ftit tiżjin għad-dar tagħhom. Karen kienet għadha żghira u ma setgħetx tifhem għaliex ma setax ikollhom tiżjin.

Beda joqrob iż-żmien tal-festa qaddisa. Maria ndunat bil-problema li kellha l-familja. Xtrat għar, maxtura u pasturi. Kien hemm Maria, Ġużeppi u Bambin. Imbagħad xtrat ftit rgħajja u ngraġ u karattri ohra li soltu kienu jagħmlu parti mill-presejju.

Maria poġġiet ix-xirja kollha ġo basket biex tiehu kollox għand Lilian. Kienet iżzomm iċ-ċavetta għal li jista' jkun. Għalhekk dahlet hi u t-tewmin u bdiet tarma l-presejju. Hasbet li l-ahjar post kien fil-kċina.

Lilian ma damitx ma ġiet lura bit-tifla. Sabu lit-tewmin eċċitati u jgħajtu kemm jifilhu. Il-ferħ kien kbir meta raw il-presejju armat fil-kċina. Maria kienet ferhana daqshom għax il-ferħ li nagħtu lil haddiehor jiġi lura ġewwa fina.

Dik is-sena ż-żewġ familji għaddew il-festa flimkien. Il-presejju kien iċ-ċentru tal-kċina. L-ikla saret madwar il-familja mqaddsa. Il-presejju kien ġab ferħ, sewwa fil-familja li kellha bżonn l-ghajjnuna u anke f'qalb dik li kienet tat l-ghajjnuna.



